

Су-03 Бр / Nr. 715/23
17-10 2023 год. / v.
СКОПЈЕ / ШКУР

Седницата на судии на Врховниот суд на Република Северна Македонија одржана на ден 17.10.2023 година, во врска со Известувањето од судијата на Врховниот суд на Република Северна Македонија, д-р Мирјана Лазарова Трајковска од 14.10.2023 година, пратено по електронски пат во 22:56 часот, како и Известувањето од 16.10.2023 година доставено во приемната писарница на судот до Претседателот на Врховниот суд на Република Северна Македонија, дека не е во можност да постапува по Иницијативата поднесена од Миле Наумовски, адвокат од Скопје, на ден 23.06.2023 година, за која е определена како судија известител на ден 03.07.2023 година, го донесе следниот:

ЗАКЛУЧОК

Судијата д-р Мирјана Лазарова Трајковска по поднесената Иницијатива од Миле Наумовски, адвокат од Скопје, на ден 23.06.2023 година до Врховниот суд на Република Северна Македонија да продолжи да постапува по истата со изготвување на рефератот и Општата седница на Врховниот суд на Република Северна Македонија во законски утврдениот рок да расправа и да одлучува по правните прашања кои се предмет на Иницијативата.

Седницата на судии констатира дека судијата д-р Мирјана Лазарова Трајковска во изминатиот временски период, од денот на определување како судија известител по конкретната Иницијатива до денот на доставување на Известувањето како судија известител била во можност да постапува по предметната Иницијатива и имала должност како судија на Врховниот суд на Република Северна Македонија соодветно да постапува во согласност со Деловникот за работа на Врховниот суд на Република Северна Македонија, при тоа имајќи го предвид законскиот рок утврден во член 37 став 1 алинеја 1 од Законот за судовите, како и фактот дека конкретната Иницијатива е предмет од јавен интерес и е во интерес на јавноста од денот на нејзиното доставување до Врховниот суд на Република Северна Македонија.

Седницата на судии заклучи дека меѓународните активности во врска со номинацијата на судијата д-р Мирјана Лазарова Трајковска не се од влијание и не претставуваат пречка за навремено изготвување на рефератот за поднесената Иницијатива, укажувајќи дека секој судија на Врховниот суд на Република Северна Македонија судиската функција треба да ја извршува во согласност со законите и Деловникот за работа на Врховниот суд на Република Северна Македонија.

Седницата на судии на Врховниот суд на Република Северна Македонија, смета дека со прифаќањето на доставеното Известување од судијата д-р Мирјана Лазарова Трајковска за непостапување по Иницијативата, на начин кој отстапува од процедурата за постапување и одлучување по иницијативи за утврдување на начелни правни ставови и начелни правни мислења ќе се создаде преседан во работењето на Општата седница на Врховниот суд на Република Северна Македонија, кој е спротивен на практиката на судот и остварувањето на надлежностите на Општата седница, како и со принципите на професионалност, ефикасност и ажурност, особено кога се работи за предмети од висок јавен интерес.

**ВРХОВЕН СУД
НА РЕПУБЛИКА СЕВЕРНА МАКЕДОНИЈА
СЕДНИЦА НА СУДИИ**

